

कक्षा-छठी

अंक:80

विषय: हिंदी

समय: 3 घंटे

सामान्य निर्देश

- इस प्रश्न पत्र के दो खंड हैं-‘अ’ और ‘ब’ ।
- दोनों खंडों के प्रश्नों के उत्तर देना अनिवार्य हैं।
- प्रश्नों के उत्तर क्रमानुसार लिखिए।
- शब्द सीमा पर विशेष ध्यान दीजिए

खंड-अ

प्र.1 निम्नलिखित अपठित गद्यांश को ध्यानपूर्वक पढ़ कर पूछे गए प्रश्नों के उत्तर लिखिए। (अंक 1×5=5)

भारत हमारा देश है, जो विविधता से भरा हुआ है। यहाँ पर विभिन्न धर्मों, जातियों, भाषाओं और संस्कृतियों के लोग रहते हैं। हमारा देश एक लोकतांत्रिक है, जहाँ पर हर व्यक्ति को समान अधिकार प्राप्त हैं। भारत की संस्कृति और परंपराएं बहुत समृद्ध हैं। हमारे देश में विभिन्न त्योहार मनाए जाते हैं, जैसे कि दिवाली, होली, ईद, और क्रिसमस। ये त्योहार हमें एकता और सौहार्द की भावना को बढ़ावा देने में मदद करते हैं। भारत की अर्थव्यवस्था भी बहुत मजबूत है। हमारे देश में विभिन्न उद्योगों का विकास हुआ है, जैसे कि आईटी, ऑटोमोबाइल, और फार्मास्यूटिकल्स। हमारे देश की कृषि भी बहुत विकसित है, जो हमारे देश की खाद्य सुरक्षा को सुनिश्चित करती है। हमें अपने देश की संस्कृति, परंपराओं, और अर्थव्यवस्था पर गर्व करना चाहिए। हमें अपने देश की एकता और अखंडता को बनाए रखने के लिए काम करना चाहिए। हमें अपने देश के विकास में योगदान देना चाहिए, ताकि हमारा देश और भी मजबूत और समृद्ध बन सके।

1) हमारे देश में कौन-कौन से त्योहार मनाए जाते हैं?

(क) दीपावली और ईद (ख) गुरुपर्व और क्रिसमस (ग) होली और रक्षाबंधन (घ) उपर्युक्त सभी

2) हमारे देश की शासन व्यवस्था किस प्रकार की है?

(क) साम्राज्यवाद (ख) राजतंत्र (ग) लोकतंत्र (घ) इनमें से कोई नहीं

3) निम्नलिखित कथन (A) तथा कारण (R) को ध्यानपूर्वक पढ़िए उसके बाद दिए गए विकल्पों में से कोई एक सही विकल्प चुनकर लिखिए -

कथन (A) भारत विविधताओं का देश है।

कारण (R) यहाँ विभिन्न धर्मों, जातियों तथा संस्कृतियों के लोग रहते हैं।

(क) कथन(A) तथा कारण (R) दोनों गलत हैं । (ख) कथन (A) गलत है लेकिन कारण (R) सही है।

(ग) कथन (A) सही है लेकिन कारण(R) उसकी गलत व्याख्या करता है।

(घ) कथन (A) तथा कारण (R) दोनों सही हैं तथा कारण कथन की सही व्याख्या है।

4) हमारे देश के त्योहार किस प्रकार की भावना को बढ़ावा देने में मदद करते हैं?

5) उपर्युक्त गद्यांश का शीर्षक है।

व्यवहारिक व्याकरण

प्र.2. निम्नलिखित प्रश्नों के उत्तर निर्देशानुसार लिखिए।

- 1) क) 'सुगंध' ख) 'सोना' (पर्यायवाची शब्द लिखिए) (अंक-2)
- 2) क) 'सूक्ष्म' ख) 'स्फूर्ति' (विलोम शब्द लिखिए) (अंक-2)
- 3) क) हवाई किले बनाना ख) हाथ-बढ़ाना (मुहावरे का अर्थ लिखिए) (अंक-2)
- 4) क) मुद्रा ख) वर्ण (अनेकार्थक शब्द लिखिए) (अंक-2)
- 5) क) 'वक्ष'/'वृक्ष' (श्रुतिसमभिन्नार्थक शब्द लिखिए) (अंक-2)
- 6) क) 'जो देखने योग्य हो' ख) 'इतिहास से संबंधित'(अनेक शब्दों के लिए एक शब्द लिखिए) (अंक-2)
- 7) शब्दों का सार्थक समूह -----कहलाता है। (अंक-1)
- 8) रचना के आधार पर वाक्य के कितने भेद होते हैं? (अंक-1)
- 9) नर+ईश का संधि शब्द है--- (अंक-1)
- 10)'महा+उत्सव' शब्द संधि है --- (अंक-1)
- 11) क्रिया के जिस रूप से उसके आने वाले समय में होने का पता चले उसे -----कहते हैं। (अंक-1)
- 12) महात्मा गांधी जी को 'बापू' कहते हैं। वाक्य में-----चिह्न का प्रयोग हुआ है। (अंक-1)
- 13) छीः! कितनी गंदगी है। वाक्य में-----चिह्न का प्रयोग हुआ है। (अंक-1)
- 14) रचना के आधार पर शब्दों के कितने भेद होते हैं? (अंक-1)

खंड-ब

प्र.3 निम्नलिखित पठित गद्यांश को ध्यानपूर्वक पढ़ कर पूछे गए प्रश्नों हेतु सही विकल्प चुन कर लिखिए।

(अंक 1×5=5)

हेडमास्टर की जुबान से अपना नाम सुनकर तपन को तो पहले विश्वास ही नहीं हुआ। इसलिए घोषणा सुनकर भी पुरस्कार लेने जाने की हिम्मत उसमें नहीं थी। जब हेडमास्टर ने फिर से “ तपन कुमार हजारिका, पाँचवाँ वर्ग” कहकर पुकारा तो लगा, उसे चक्कर आ गया हो। विद्यालय में जो 'सबसे बुरे लड़के' के रूप में चर्चित है, भला उसे ही क्यों आज उत्तम चरित्रवान छात्र का पुरस्कार देने के लिए पुकारा जा रहा है! किसी तरह उठकर वह अध्यक्ष के पास गया और प्रणाम कर हाथ बढ़ाया एवं पुरस्कार ग्रहण किया।

1) प्रस्तुत पठित गद्यांश किस पाठ से लिया गया है?

- क) हँसी-खुशी ख) विशेष पुरस्कार ग) अँधेर नगरी घ) दो कलाकार

2) तपन कुमार हजारिका को किस पुरस्कार के लिए पुकारा गया था?

- क) उत्तम विद्यार्थी पुरस्कार ख) उत्तम खिलाड़ी पुरस्कार
ग) उत्तम चरित्रवान छात्र पुरस्कार घ) उत्तम कलाकार पुरस्कार

3) तपन के बारे में उनके विद्यालय में क्या कहा जाता था?

- क) अच्छे विद्यार्थी ख) बुरे लड़के ग) अच्छे कलाकार घ) अच्छे खिलाड़ी

4) तपन को पुरस्कार देने के लिए किसने पुकारा था?

- क) हेडमास्टर जी ने ख) मुख्य अतिथि ने ग) अध्यापक जी ने घ) विद्यार्थियों ने

5) तपन की प्रतिक्रिया क्या थी जब उन्हें पुरस्कार के लिए पुकारा गया था?

- क) वह बहुत खुश हुए ख) वह डर गए ग) वह बहुत गुस्सा हो गए घ) वह बहुत आश्चर्यचकित हुए

(वर्णनात्मक प्रश्न)

प्र०4. निम्नलिखित प्रश्नों में से किन्हीं दो प्रश्नों के उत्तर 25 से 30 शब्दों में लिखिए। (3×2=6)

क) पिताजी ने निरीक्षण करके क्या जानकारी हासिल की?

ख) पेले कौन है ? और सभी लोग मानसी पांडेय को मानसी पेले क्यों कहते हैं?

ग) पुरस्कार के लिए अपना नाम सुनकर तपन को विश्वास क्यों नहीं हुआ?

प्र.5. निम्नलिखित में से किसी एक आशय को स्पष्ट कीजिए:- (2×1=2)

*बुझा दीप झांसी का, तब डलहौजी मन में हर्षाया, राज्य हड़प करने का उसने यह अच्छा अवसर पाया

*माला तो कर में फिरे जीव फिरे मुख माहिं। मानुआ तो चाहूँ दिसि फिरे, यह तो सिमरन नहीं है।।

प्र०6 निम्नलिखित में से किन्हीं दो शब्दों के अर्थ लिखकर वाक्य बनाएँ। (1×2=2)

क) दर्शक

ख) निर्वाह

ग) उपद्रव

प्र.7 निम्नलिखित पठित काव्यांश को ध्यानपूर्वक पढ़ कर पूछे गए प्रश्नों हेतु सही विकल्प चुन कर लिखिए।

(अंक 1×5=5)

सिंहासन हिल उठे, राजवंशों ने भृकुटी तानी थी,
बूढ़े भारत में भी आई फिर से नयी जवानी थी,
गुमी हुई आज़ादी की कीमत सबने पहचानी थी,
दूर फिरंगी को करने की सबसे मन में ठानी थी,
चमक उठी सन् सत्तावन में
वह तलवार पुरानी थी।
बुंदेले हरबोलों के मुँह
हमने सुनी कहानी थी।
खूब लड़ी मर्दानी वह तो
झाँसीवाली रानी थी॥

1) उपर्युक्त काव्यांश के कवि हैं-

अ) शमशेर बहादुर आ) सुभद्रा कुमारी चौहान

इ) प्रेमचंद

ई) शिवमंगल सिंह सुमन

2) भारत को बूढ़ा क्यों कहा गया है?

अ) भारत प्राचीन देश है

आ) भारत के लोग बूढ़े हो गए थे

इ) भारत शक्तिहीन हो चुका था

ई) युद्ध के लिए तैयार होना

3) काव्यांश में आए 'फिरंगी' शब्द का क्या अर्थ है?

अ) व्याकुल

आ) अंग्रेज

इ) उन्मुक्त

ई) महल

4) किसकी कीमत सबने पहचानी थी?

अ) गुलामी की

आ) तलवार की

इ) युद्ध की

ई) आज़ादी की

5) किसके मुँह से हमने कहानी सुनी थी?

अ) हरबोलों

आ) मनबोलों

इ) विद्वानों

ई) इनमें से कोई नहीं

प्र०8:- निम्नलिखित में से किन्हीं दो प्रश्नों के उत्तर 15 से 20 शब्दों में लिखिए। (2×2=4)

क) 'झाँसी की रानी' को किसकी गाथाएँ ज़बानी याद थी?

ख) 'पानी' शब्द का प्रयोग किन-किन अर्थों के लिए हुआ है?

ग) 'बुंदेले हरबोले' कौन थे? वह क्या करते थे?

(मूल्यपरक प्रश्न)

प्र०9:- निम्नलिखित में से किसी एक प्रश्न का उत्तर लिखिए। (5×1=5)

- 'सत्य और ईमानदारी' के मूल्य को हम अपने जीवन में किस प्रकार अपनाएंगे। अपने विचार 50 से 60 शब्दों में लिखिए।
अथवा

* मानसी पेले की कहानी से हमें नारी शक्ति के बारे में क्या सीखने को मिलता है? अपने विचार 50 से 60 शब्दों में लिखिए।

पूरक पुस्तक

प्र०10:- निम्नलिखित में से किन्हीं दो प्रश्नों के उत्तर 25 से 30 शब्दों में लिखिए। (3×2=6)

- क) मूर्छित लक्ष्मण का उपचार किस वेद्य ने किया? और किस बूटी से किया गया?
- ख) सुग्रीव ऋष्यमूक पर्वत पर क्यों रह रहा था?
- ग) हनुमान ने अपने शेष जीवन के प्रति राम जी से क्या इच्छा व्यक्त की?

लेखन

प्र०11:- निम्नलिखित विषयों में से किसी एक विषय पर 60-70 शब्दों में अनुच्छेद लिखिए। (5×1 = 5)

मेरा प्रिय खेल क्रिकेट•

संकेत बिंदु:-

- ◆ खेलों का महत्व
- ◆ क्रिकेट खेलने के नियम
- ◆ क्रिकेट मैचों की लोकप्रियता
- ◆ क्रिकेट मनोरंजन का साधन

•विद्यार्थियों में बढ़ती अनुशासनहीनता•

संकेत बिंदु:-

- ◆ अनुशासन का महत्व
- ◆ अनुशासन के लाभ
- ◆ अनुशासनहीनता के कारण
- ◆ अनुशासन ही उन्नति का आधार

प्र०12:- निम्नलिखित विषयों में से किसी एक विषय पर पत्र लिखिए। (5×1=5)

*अपने छोटे भाई को अच्छी संगति का महत्व बताते हुए 60-70 शब्दों में पत्र लिखिए।

*आपके चाचा जी ने आपको जन्मदिन का उपहार भेजा है। उपहार भेजने के लिए धन्यवाद देते हुए 60-70 शब्दों में पत्र लिखिए।

प्र०13:- निम्नलिखित विषयों में से किसी एक विषय पर विज्ञापन तैयार करें। (5×1= 5)

'सत्यम पिचकारी' की विशेषताएँ बताते हुए एक रंगीन एवं आकर्षक विज्ञापन 20 से 25 शब्दों में तैयार कीजिए।
'मेघा छाता' की विशेषताएँ बताते हुए एक रंगीन एवं आकर्षक विज्ञापन 20 से 25 शब्दों में तैयार कीजिए।

प्र०14:-सब्जीवाले और ग्राहक के बीच होने वाले संवाद को 8 से 10 पंक्तियों में लिखिए। (5×1=5)

अथवा

* दिए गए चित्र का वर्णन 50 से 60 शब्दों में कीजिए:-

